

21 ta' Mejju, 1945.

Imħallfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Giuseppe Fenech versus Antonio Abela

Promessa ta' Bejgh — Klawsola "tale quale" —

**Nuqqas fil-Kwantità — Art. 1116 ta' l-Ordinanza VII
ta' l-1868.**

Jekk fond jinbiegħ "tali kwali" mingħajr ftehim fuq l-estensjoni u l-kwantità, u jkun hemm nuqqas fil-kwantità, ma kemm lok għar-rezizzjoni tal-bejgħ u lanqas għar-riduzzjoni tal-prezz.

Għalhekk dak in-nuqqas ma hux kawża ġusta biex ix-xerrej ma jersaq għal-att tax-xiri.

Il-Qorti, — Rat ie-ċitazzjoni nru. 550 ta' l-1944, li biha l-attur qal li bi skrittura tal-15 ta' Ottubru 1944, hu pprometta li jbiegħ u l-konvenut aċċetta u obliga ruhu li jixtri bil-prezz ta' £180, dar imwaqqa' bil-hidma tal-ghadu f'Haż-Zabbar, Sqaq tal-Madonna tal-Mirakli, High Street. li kienet iġġib in-numri 2 u 3, soġġetta għal-lira (£1) fis-sena quddies in perpetwu (dok. A), taht pattijiet u kondizzjonijiet indikati fil-istess skrittura, u bil-patt illi l-att finali tax-xiri jsir fi żmien xahar; u li l-konvenut, intimat uffiċjalment, ma ġiex għall-att, u wera li ma jridx jersaq għax-xiri; u talab li, wara li jiġu premessi d-dikjarazzjonijiet u l-prövvedimenti kollha meħtieġa, il-konvenut jiġi kundannat jaddivjeni għall-att ta' l-akkwist tal-fond fuq deskritt, u jiġi nominat nutar biex jip-publika dana l-att fil-ġurnata, hin u lok li jkun stabbilit minn dik l-Onorebbli Qorti, bl-intervent ta' kuratur biex jirrappreżenta l-kontumaci; u jiġi kundannat iħallsu l-prezz miftiehem ta' £180, salv il-privileġġ legali a favur tiegħu jekk dan il-prezz ma jiġix imħallas fuq l-att; bl-interessi legali u bl-is-

pejpeż, inklużi dawk ta' l-uttra ufficjali tas-6 ta' Novembru 1944;

Rat in-nota ta' l-eżerzjonijiet tal-konvenut, li eżepixxa li fil-kinoġrafu ma humiex deskritti l-kunditajiet tal-fond distrutt hemm imsejtnum, u mill-verifiki tal-pedamenti ma rriżultatx li jikkomprenđu dawk li ġew imsejtnija fit-trattativi; għalhekk l-oġġett tal-kuntratt ma huw determinat, u n-numru u t-triq bhala indikazzjoni tal-fond distrutt ma humiex biżżejjed biex jiddeterminaw l-oġġett tal-konvenzjoni;

Rat is-sentenza mogħtija mill-Prim'Awla tal-Qorti Civili tal-Maestà Tiegħu r-Re fit-23 ta' Frar 1945, fejn dik il-Qorti laqgħet it-talba.....; wara li dik il-Qorti kkunsidrat:

Li mill-provi rriżulta li l-kontendenti fteħmu..... Dak il-fond allura kien imġarraf kollu, tant li bil-borġ tal-gebel li kien hemm fuqu lanqas il-pedamenti ma kienu jidhru. Izda l-partijiet kienu jafu ben tajjeb liena kien dak il-fond, għaliex fil-kitba semmew it-triq u n-numru tal-bieb li l-fond kellu qabel ma ġġarraf, u l-imharrek kien jaf il-post, għax kien minn dik in-naha u sabansitra ssemma min kien joqgħod fih qabel ma waqa', u fil-kitba ssemmiet ukoll il-provenjenza bl-indikazzjoni ta' l-att tal-qasma fl-atti ta' Jannar 1939, tan-Nutar Nicola Said. Għaldaqstant l-imharrek ma għandux raġuni jgħid li l-fond ma kienx speċifikat meta sar il-ftehim. Izda jekk il-fond kien identifikat u speċifikat, il-kobor tiegħu ma kienx magħruf la mill-attur u lanqas mill-konvenut, u meta sar il-ftehim bil-miktub. L-attur irriferixxa lill-imharrek għal għand il-kerrei li kien hemm fil-post biex jiehru mingħand l-informazzjonijiet fuq il-fond (dok. 20); u l-kerrei, mistoqsi null-imharrek, ta lil dak l-imharrek informazzjonijiet żbaljati, għax semmielu tul ta' faċċata akbar minn li kien hemm, u kamra iżjed minn li kien fih il-post, peress li inkluda l-kamra fil-biħa li kienet tal-ġirien. Kien wara dawn l-informazzjonijiet li l-kontendenti għamlu l-kitba ~~il~~-ftehim. Meta wieħed ikkunsidra li l-post kollu kien jikkonsisti f'żewġ kmamar, W.C., tarag, u biħa, huwa ċar li n-nuqqas tal-kamra ta' ġewwa jagħmel differenza. Izda b'dana kollu jibqa' veru li l-attur wera u qal ċar u tonđ lill-imharrek

qabel il-ftehim, li huwa ma kienx jaf il-post, u li ma kienx jaf x'kien fih, u fil-konvenju gie mistiehem li l-fond kellu jinbiegh "tali kwali", u b'hekk l-attur ipprexinda mill-estensjoni tal-post u l-imharrek aċċetta dak il-ft-him;

Skond l-art. 1116 ta' l-Ordinanza VII ta' l-1868, fil-każ ta' bejgh, meta l-fond jinbiegh "tali kwali" u minghajr ft-him fuq l-estensjoni u l-kwantità, fil-każ ta' nuqqas ta' kwan-tità la hemm lok ta' rexisjoni u lanqas ta' riduzzjoni tal-prezz. Immela dak in-nuqqas ma hux kawża ġusta biex l-imharrek ma jersaqx għax-xiri. Jekk ha żball, it-tort huwa tiegħu għax ft-him kif ftiehem, bla ma ha l-prekawzjonijiet u l-informazzjonijiet preċiżi u neċessarji;

Rat in-nota ta' l-appell u l-petizzjoni tal-konvenut, fejn talab li s-sentenza mogħtija mill-Prim'Awla tal-Qorti Ċivili tal-Maestà Tiegħu r-Re tat-23 ta' Frar 1945, tiġi revokata, u jiġu rigettati d-domandi ta' l-attur, bl-ispejjeż;

Ikkunsidrat:

Omissis:

Illi, kif tajjeb irriteniet l-Ewwel Qorti, meta l-konvenut avvicina lill-attur biex dana jbieghlu l-fond in kwistjoni, l-istess attur qallu illi l-fond gie għandu minn eredità u li qatt ma kien rah u ma kienx jaf il-kumditajiet tiegħu, u rreferixxa lill-konvenut jara lill-aħhar inkwilin tal-post qabel ma dana gie distrutt b'għemil tal-għadu biex jottjeni minn għandu l-informazzjonijiet kollha neċessarji. Huwa veru illi l-inkwilin ma taħx dettalji korretti, però jekk il-konvenut ma hax il-mizuri neċessarji biex jara preċiżament x'sejjer jixtri, l-attur ma kellu l-ebda ħtija, speċjalment li wara sar l-att tal-konvenut fejn il-partijiet iddikjaraw illi l-promessa tal-bejgh tal-fond qiegħda ssir "tali kwali". Ridotta fil-minimi termini il-kwistjoni hija min miż-żewġ kontendenti għandu jbat-ti l-ħtija tal-malintiz. Mill-banda l-waħda hemm l-attur illi mill-ewwel iddikjara li huwa ma jafx sewwa d-deskrizzjoni u l-kapaċità tal-fond, u giegħel lill-konvenut, jekk dan kellu interess li jixtri, li imur għand il-persuna li kienet l-aktar kompetenti li tagħtib id-dettalii kollha vwoldiri l-kerrei li kien għix fl-istess fond qabel id-distruzzjoni tiegħu. Mill-

banda lohra hemm il-konvenut illi nza leggerezza fl-investi-gazzjonijiet tiegħu u firma l-att tal-konvenju bil-kondizzjoni espressa illi l-post kien qiegħed jiġi miftiehem li jinbiegħ kif allura kien jinsab;

Lanqas jista' jingħad illi peress li l-appellant kellu idea żbaljata tal-post, ma setax isir l-"in idem placitum consensus", ghax huma ma ftehmux kemm kellu kobor il-post, anzi l-attur qal li ma jafx x'kien fih, u allura l-oġġett tal-ftehim kien dak il-post li kien hemm qabel. Jekk imbagħad l-appellant f'moħħu kellu idea żbaljata, din ma tistax tinfiċja l-ftehim, ghax dak l-iżball ma kienx skużabli għalih, peress illi bid-diligenza ordinarja seta' kien jaf sewwa, qabel ma għamel il-konvenju, il-kapaċità ta' dak il-post;

Għal dawn ir-raġunijiet u għal dawk ta' l-Ewwel Qorti tirrespingi l-appell tal-konvenut u tikkonferma s-sentenza fuq imsenmija, b'dana illi t-terminu għall-pubblikazzjoni tal-kuntratt għandu jibda jiddekorri mil-lum u li l-istess kun-tratt għandu jiġi publikat min-Nutar fit-30 ta' Mejju 1945, fl-10 a.m., u bil-preżenza tal-kuraturi fl-istess sentenza msemmija.
